



उत्तर प्रदेश सरकार
उपनिरीक्षक नागरिक पुलिस (पुरुष/महिला),

उल्लंघन गंगा काम्पलेक्स, 19सी विधानसभा मार्ग,
उम्प्र०, लखनऊ - 226001

दूरभाष/फैक्स: 0522-2236172 फैक्स- 0522-2235806
Web-www.uppbpb.gov.in

उपनिरीक्षक नागरिक पुलिस (पुरुष/महिला),

प्लाटून कमाण्डर, पीएसी एवं अग्निशमन द्वितीय अधिकारी के पदों पर सीधी भर्ती-2020-2021 के अन्तर्गत संगत सेवा नियमावली में निहित प्रावधानों के अनुसार आनलाइन परीक्षा, अभिलेखों की संवीक्षा तथा शारीरिक मानक परीक्षा में सफल अभ्यर्थियों की शारीरिक दक्षता परीक्षा आयोजित किये जाने की प्रक्रिया
विज्ञप्ति

संख्या: पीआरपीबी-दो-२(पी०ई०टी०)/२०२१

दिनांक: मई ०३, २०२२

अभिलेखों की संवीक्षा एवं शारीरिक मानक परीक्षा में सफल पाये गये अभ्यर्थियों से शारीरिक दक्षता परीक्षा(दौड़) में सम्मिलित होने की अपेक्षा की जायेगी जो अर्हकारी प्रकृति की होगी। शारीरिक दक्षता परीक्षा में सफल होने के लिये पुरुष अभ्यर्थियों को 4.8 किमी० की दौड़ 28 मिनट में और महिला अभ्यर्थी को 2.4 किमी० की दौड़ 16 मिनट में पूरी करनी आवश्यक होगी। जो अभ्यर्थी नियत समय के भीतर दौड़ पूरी नहीं करते हैं, वे भर्ती के लिये पात्र नहीं होंगे।

२- यह परीक्षा बोर्ड द्वारा गठित एक समिति द्वारा सम्पन्न करायी जायेगी, जिसका स्वरूप निम्नवत् है :-

- (क)- जनपद के जिला मजिस्ट्रेट द्वारा नाम-निर्दिष्ट एक उप जिलाधिकारी (डिप्टी कलेक्टर)
- (ख)- जनपद के मुख्य चिकित्सा द्वारा नाम निर्दिष्ट एक चिकित्साधिकारी।
- (ग)- जनपद के वरिष्ठ पुलिस अधीक्षक/पुलिस अधीक्षक द्वारा नाम निर्दिष्ट एक पुलिस उप अधीक्षक

जहां विद्यमान शासनादेशों के अनुसार अनुसूचित जाति, अन्य पिछड़ा वर्ग, अल्पसंख्यक व अन्य किसी श्रेणी जिसका प्रतिनिधित्व उपरोक्त दल में आवश्यक हो, वहां उनके प्रतिनिधित्व को सुनिश्चित करने हेतु बोर्ड द्वारा सम्बन्धित जिले के जिला मजिस्ट्रेट द्वारा नाम निर्दिष्ट उपयुक्त राजपत्रित अधिकारियों अथवा पुलिस अधीक्षक द्वारा नाम-निर्दिष्ट अधिकारियों, जो पुलिस विभाग में निरीक्षक स्तर से निम्न नहीं होंगे, को सदस्य के रूप में रखा जायेगा।

३- गठितसमिति द्वारा मैनुअल टाइमिंग प्रयोग किये जाने की अनुमति नहीं होगी। इस शारीरिक दक्षता परीक्षा में सी०सी०टी०टी०वी० कवरेज सहित मानकीकृत इलेक्ट्रॉनिक टाइमिंग उपकरण और पर्याप्त बैकअप के साथबायोमैट्रिक्स का प्रयोग यथार्थता व पारदर्शिता सुनिश्चित करने एवं वेशपरिवर्तन से बचने के लिये किया जायेगा।

४- गठित समिति नीचे की दी गयी प्रक्रिया का पालन करेगी :-

- (एक)- भर्ती बोर्ड द्वारा प्रतिदिन परीक्षण कराये जाने वाले अभ्यर्थियों की संख्या का अवधारण किया जायेगा और उनका विनिश्चय परीक्षण कराये जाने वाले अभ्यर्थियों की कुल संख्या एवं विद्यमान दशाओं पर आधारित होगा।
- (दो)- शारीरिक दक्षता परीक्षा में सफल एवं असफल अभ्यर्थियों की सूची दल के सदस्यों के संयुक्त हस्ताक्षर से घोषित की जायेगी।

(तीन)- शारीरिक दक्षता परीक्षा का परिणाम से परीक्षण स्थल पर ही कमेटी के सदस्यों द्वारा अभ्यर्थियों को अवगत कराते हुए अभ्यर्थियों के हस्ताक्षर कराकर स्वयं भी हस्ताक्षर किये जायेंगे ।

(चार)- बहिर्कक्ष परीक्षण इस प्रकार किये जायेंगे कि परिणामों का मूल्यांकन किया जा सके और उन्हें बिना किसी हस्तगत मध्यक्षेप के यांत्रिक रूप से अभिलिखित किया जा सके । शारीरिक दक्षता परीक्षा के लिये उच्चदक्षता के उपकरणों का ही प्रयोग किया जायेगा ।

(पांच)- अभ्यर्थियों से यह अपेक्षा की जायेगी कि वे शारीरिक दक्षता परीक्षा हेतु दिये गये दिनांक, स्थान व समय पर उपस्थित हों नियत दिनांक, स्थान व समय पर परीक्षा में सम्मिलित होने में असफल हो जाने वाले अभ्यर्थियों को दूसरा मौका नहीं दिया जायेगा और स्वास्थ्य के कारण या किसी अन्य आधार पर चाहे जो भी हो, पुनः परीक्षा के लिए अपील स्वीकार नहीं की जायेगी ।

(छ):- शारीरिक दक्षता परीक्षा के पूर्व अभ्यर्थियों का बायोमैट्रिक सत्यापन किया जायेगा । बायोमैट्रिक सत्यापन में सफल अभ्यर्थियों के दोनों हाथों के अंगूठों का पुनः बायोमैट्रिक मशीन से फिंगर प्रिन्ट लिया जायेगा, साथ ही दौड़ कराने हेतु गठित कमेटी द्वारा अपने समक्ष अलग से निर्धारित प्रारूप में अभ्यर्थियों के दोनों हाथों की दसों अंगुलियों के फिंगर प्रिन्ट भी लिये जायेंगे ।

5- अभ्यर्थियों की शारीरिक दक्षता परीक्षा के प्रथम चरण के अन्तर्गत दिनांक: 05/05/2022 से दिनांक: 07/05/2022 तक शारीरिक दक्षता परीक्षा में सम्मिलित होने वाले अभ्यर्थियों की सूची बोर्ड की वेबसाइट पर प्रदर्शित की जा रही है । अग्रिम तिथियों की सूची यथाशीघ्र क्रमशः बोर्ड की वेबसाइट पर प्रदर्शित की जायेगी । अभ्यर्थियों से अपेक्षा है कि वे बोर्ड की वेबसाइट www.uppbpb.gov.in का निरन्तर अवलोकन करते रहें ।

शारीरिक दक्षता परीक्षा हेतु अभ्यर्थी अपना प्रवेश पत्र बोर्ड की वेबसाइट पर दिये गये लिंक पर क्लिक करके अपना अनुक्रमांक तथा जन्मतिथि अंकित कर डाउनलोड कर सकेंगे ।



अपर सचिव, भर्ती
उ0प्र0 पुलिस भर्ती एवं प्रोन्नति बोर्ड,
लखनऊ ।